

இந்தியப் பொருட்களின் மீது அமெரிக்கா கடும் வரிவிதிப்பு; தமிழ்நாட்டில் பின்னலாடை உள்ளிட்ட துறைகளின் பாதிப்புகளைக் கருத்தில் கொண்டு

தொழிற்சாலைகள் - பணியாளர்களைக் காத்திட நடவடிக்கை எடுத்தீர்கள்!

பிரதமருக்கு - முதல்வர் மு.க.ஸ்டாலின் வலியுறுத்தல்!

சென்னை, ஆக. 30 -

இந்தியப் பொருட்களின் மீதான இறக்குமதி வரியினை அமெரிக்கா உயர்த்தியுள்ள நிலையில், தமிழ்நாட்டில் பின்னலாடை உள்ளிட்ட பல்வேறு தொழில் துறையில் ஏற்பட்டுள்ள பாதிப்புகளைக் கருத்தில் கொண்டு, வர்த்தகத்தை மீட்டெடுப்பதற்குத் தேவையான நடவடிக்கைகளை மேற்கொள்ளுமாறு வலியுறுத்தி முதல்வர் மு.க.ஸ்டாலின் அவர்கள் வலைதளப் பதிவிட்டுள்ளார்.

அதில் முதல்வர் அவர்கள், "உடனடி நிவாரணம் மற்றும் அமைப்பு ரீதியாக சீர்திருத்தங்கள் மூலம் நமது தொழிற்சாலைகள் மற்றும் பணியாளர்களைக் காக்க வேண்டுகிறேன்" என்று குறிப்பிட்டுள்ளார்.

அதன் விவரம் வருமாறு:- இந்தியப் பொருட்களின் மீதான இறக்குமதி வரியினை அமெரிக்கா உயர்த்தியுள்ள நிலையில், தமிழ்நாட்டில் பல்வேறு துறைகளில் இலட்சக்கணக்கான மக்களின் வாழ்வாதாரம் பாதிக்கப்பட்டுள்ள நிலையில், வர்த்தகத்தை மீட்டெடுப்பதற்குத் தேவையான அனைத்து நடவடிக்கைகளையும் மேற்கொள்ள வலியுறுத்தி முதலமைச்சர் மு.க.ஸ்டாலின் அவர்கள், இந்தியப் பிரதமர் அவர்களுக்கு 16.8.2025 அன்று கடிதம் எழுதினார்.

அக்கடிதத்தில், இந்தியாவிற்கும் அமெரிக்காவிற்கும் இடையில், இரு நாடுகளுக்கும் பயனளிக்கக் கூடிய வர்த்தக ஒப்பந்தத்தை எட்டுவதற்கு ஒன்றிய அரசு மேற்கொண்டுள்ள முயற்சிகளைப்

பாராட்டுவதாகவும், தேசிய நலன்களைப் பாதுகாப்பதற்கான ஒன்றிய அரசின் நிலைப் பாட்டை முழுமையாக ஆதரிப்பதாகவும் குறிப்பிட்ட முதலமைச்சர் அவர்கள்,

தற்போதைய 25% வரி மற்றும் அதன் தொடர்ச்சியாக 50% வரி அதிகரிப்பு காரணமாக கடுமையான தாக்கங்களை எதிர்கொள்வதால், தமிழ்நாட்டில் ஏற்பட்டிருக்கும் கவலை அளிக்கும் ஒரு பிரச்சினை குறித்து இந்தியப் பிரதமர் அவர்களின் கவனத்திற்குக் கொண்டுவருவதாகத் தெரிவித்தார். கடந்த நிதியாண்டில், இந்தியாவின் மொத்த பொருட்கள் ஏற்றுமதியான \$433.6 பில்லியன் மதிப்பிலான பொருட்களில் 20 விழுக்காடு அமெரிக்கா விற்கு ஏற்றுமதி செய்யப்பட்டிருக்கும் நிலையில், தமிழ்நாட்டின் \$ 52.1 பில்லியன் பொருட்களில் 31 விழுக்காடு அமெரிக்கா விற்கு ஏற்றுமதி செய்யப்பட்டுள்ளதாகக் கோரிக்கை காட்டினார்.

இவ்வாறு அமெரிக்கச் சந்தையை தமிழ்நாடு அதிகமாகச் சார்ந்திருப்பதால், இறக்குமதி வரியின் தாக்கம், இந்தியாவில் உள்ள மற்ற மாநிலங்களை விட தமிழ்நாட்டில் அதிகமாக இருக்கும் என்றும், இந்த வரிவிதிப்பு தமிழ்நாட்டின் உற்பத்தித் துறை மற்றும் வேலைவாய்ப்பில் குறிப்பிடத்தக்க பாதிப்புகளை ஏற்படுத்தும்



என்றும் குறிப்பிட்டார்.

பெருமளவிலான பணி இழப்புகளுக்கு வழிவகுக்கும்!

இந்த வரிவிதிப்பினால் ஐவுளி, ஆடைகள், இயந்திரங்கள், ஆட்டோமொபைல்ஸ், ரத்தினக் கற்கள் மற்றும் நகைகள், தோல், காலணிகள், கடல் பொருட்கள் மற்றும் இரசாயனங்கள் துறைகளில் மிகவும் பாதிப்பு ஏற்பட்டுள்ளதாகவும், இந்தத் துறைகள் அனைத்தும் அதிகத் தொழிலாளர்களை சார்ந்தவை என்பது இன்னும் கவலைக்குரியது என்றும், இதில் எந்தவொரு ஏற்றுமதி மந்தநிலையும் விரைவாக பெருமளவிலான பணி இழப்புகளுக்கு வழிவகுக்கும் என்றும் தனது

கடிதத்தில் கவலைபடத் தெரிவித்தார். ஒன்றிய அரசின் நடவடிக்கைகளுக்கு தமிழ்நாடு முழு ஒத்துழைப்பளிக்கும்! தமிழ்நாட்டின் வலுவான உற்பத்தித் துறை, இதுவரை கண்டிராத ஒரு நெருக்கடியை தற்போது எதிர்கொள்வதாகவும், பல்வேறு துறைகளில் இலட்சக்கணக்கான மக்களின் வாழ்வாதாரம் அச்சுறுத்தலுக்கு உள்ளாகியிருப்பதாகவும் குறிப்பிட்ட முதலமைச்சர் மு.க.ஸ்டாலின் அவர்கள், இந்தியப் பிரதமர் அவர்கள் இந்த விஷயத்தில் அவசரமாகத் தலையிட்டு, சம்பந்தப்பட்ட அமைச்சகங்கள் மற்றும் தொழில்துறையைச் சார்ந்தவர்களுடன் கலந்தாலோசித்திட வேண்டுமென்று கேட்டுக் கொண்டார்.

அதோடு, இந்த இக்கட்டான சூழ்நிலையைச் சமாளிக்கவும், வர்த்தகத்தை மீட்டெடுக்கவும் ஒன்றிய அரசு மேற்கொள்ளும் அனைத்து நடவடிக்கைகளுக்கும் தமிழ்நாடு முழு ஒத்துழைப்பினை வழங்கும் எனவும் தனது கடிதத்தில் முதல்வர் அவர்கள் உறுதிபடத் தெரிவித்திருந்தது குறிப்பிடத்தக்கதாகும்.

இந்தியப் பிரதமர் அவர்களுக்கு தாம் 16.8.2025 அன்று எழுதிய அரசு மேற்காணும் கடிதத்தைச் சுட்டிக்காட்டி முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:- **அமெரிக்காவின் 50% வரிவிதிப்பு தமிழ்நாட்டின், குறிப்பாகப் பின்னலாடை**

மையமான திருப்புகள், ஏற்றுமதி வர்த்தகத்தினைப் பெரிதும் பாதித்துள்ளது. ஆண்டுக்கு 3000 கோடி ரூபாய் வர்த்தகம் பாதிப்போடு, பல்லாயிரக்கணக்கானோரின் வேலைவாய்ப்பும் இதனால் பாதிப்படைந்துள்ளது.



இந்நிலையில், ஒன்றிய அரசிடம் முன்வைத்த கோரிக்கைகளை மீண்டும் வலியுறுத்துகிறேன்.

உடனடி நிவாரணம் மற்றும் அமைப்பு ரீதியான சீர்திருத்தங்கள் மூலம் நமது தொழிற்சாலைகள் மற்றும் பணியாளர்களைக் காக்க வேண்டுகிறேன். இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்ட உள்ளார்.

கழகத் தலைவராக 8ஆம் ஆண்டுத் தொடக்கம்!

முதல் பக்கத் தொடர்ச்சி

வெற்றி பெற முடியவில்லை. அத்துடன் 5 முறை தமிழ்நாட்டில் ஆட்சியுரிந்த அ.தி.மு.க. கட்சி இந்த நாடாளுமன்றத் தேர்தலில் 7 தொகுதிகளில் டெபாசிட்களை இழந்து படுதோல்வியைச் சந்தித்தது. தமிழ்நாடு முதலமைச்சர் மு.க.ஸ்டாலின் அவர்கள் கழகத் தலைவராகப் பொறுப்பேற்ற பின் நடைபெற்ற அனைத்துத் தேர்தல்களிலும் வெற்றிபெற்ற மாண்புமிகு எதிர்க்கட்சித் தலைவர்களுக்கு தோல்விகளை மட்டுமே பரிசாகத் தந்து அதிரவைத்தவர்.

2018 ஆம் ஆண்டு கழகத் தலைவராகப் பொறுப்பேற்ற நாள் முதல் தி.மு.க. தொண்டர்களின் ஒற்றுமையை வலுப்படுத்தி, கழக வளர்ச்சியை உறுதி செய்துள்ளார். தமிழக மக்களின் நலனை முன் சிறுத்தி, பல்வேறு நவீன திட்டங்களை நடைமுறைப்படுத்தியுள்ளார். சமூகநீதி, சமத்துவம், சுயமரியாதை என்ற தத்துவங்களை உறுதியாக நிலைநிறுத்தியுள்ளார். முதலமைச்சராகப் பொறுப்பேற்ற நான்காண்டுகளில் மக்களின் நலனுக்காக பல்வேறு முத்திரைத் திட்டங்களை அறிமுகப்படுத்தி, தமிழ்நாட்டை சமூகநீதியும் வளர்ச்சியும் இணைந்து விளங்கும் மாநிலமாக மாற்றி வருகிறார். மகளிர்க்கான விடியல் பேருந்து பயணத் திட்டம், கலைஞர் மகளிர்

உரிமைத் தொகை, அண்ணல் அம்பேத்கர் தொழில் முன்னோடிகள் திட்டம், இன்னுயிர் காப்போம் - நம்மைக் காக்கும் 48 திட்டம், நான் முதல்வன் திட்டம், "முதலிட டாஸ்க்களின் முதல் முகவரி தமிழ்நாடு" பணியூதியும் மகளிர்க்கு "தொழி விடுதிகள்" மாணவர்கள் நலனுக்காக தமிழ்ப் புதல்வன், உங்களுடன் ஸ்டாலின், நலன் காக்கும் ஸ்டாலின், தாயுமானவர் உள்ளிட்ட பல்வேறு திட்டங்கள் மக்களிடையே பெரும் வரவேற்பைப் பெற்றுள்ளன.

ஐ.நா. அவையும், இந்திய ஒன்றிய அரசின் நிதி ஆயோக் அமைப்புகளும், சான்றோர்களும் மிகச்சிறந்த முதலமைச்சர், மிகச்சிறந்த நிர்வாகத் திறன் படைத்தவர், ஏழை எளியோரால் எங்கள் நலன் காக்கும் திராவிட நாயகர்! என போற்றப்படுகிறார்! மகளிர் உரிமைத் தொகை, கால உணவுத் திட்டம், மகளிர்க்கான விடியல் பயணத் திட்டம் போன்ற மக்கள் நலத்திட்டங்களை, இந்தியாவில் உள்ள பிற மாநிலங்களும், வெளிநாடுகளும் பின்பற்றும் வகையில் நடைமுறைப்படுத்தியுள்ளார் நமது தமிழ்நாடு முதலமைச்சர் தளபதி மு.க.ஸ்டாலின் அவர்கள். பஞ்சாப் மாநில முதலமைச்சர் பகவந்த் மான் அவர்கள் கால உணவு விரிவாக்கத் திட்டத்தினை

தொடங்கிவைத்து மக்கள் போற்றும் உன்னதத் தலைவர் மு.க.ஸ்டாலின் அவர்கள். அவருடைய திட்டங்கள் அனைத்து மாநிலங்களும் பின்பற்றக்கூடிய வகையாக உள்ளன என மனதாரப் பாராட்டினார். அதே போன்று, 27.8.2025 அன்று பீகாரில் மாநிலத்தில் வாக்காளர் பட்டியல் தீவிர திட்டத்தை கண்டிக்கும் வகையில் நடைபெற்ற பேரணியில் மக்களவை எதிர்க்கட்சித் தலைவரான ராஜ் காந்தி, பீகார் ராஷ்டிரியா ஜனதா கட்சியின் தலைவருமான தேஜஸ்வி யாதவ், நாடாளுமன்ற உறுப்பினர் திருமதி. பிரியங்கா காந்தி மற்றும் இந்தியா கூட்டணித் தலைவர் ஆகியோருடன் பங்கேற்று இந்தியாவின் உள்ள அனைவரின் கவனத்தையும் ஈர்க்கும் வகையில் தன்னுடைய ஆழமான கருத்தினை பதிவு செய்து மாபெரும் விழிப்புணர்வை ஏற்படுத்தினார்.

தமிழக அரசின் நவீன வளர்ச்சிக்கும், திராவிட இயக்கத்தின் தொடர்ச்சிக்கும், மு.க.ஸ்டாலின் அவர்களின் 8 ஆண்டுகால தலைமை சிறப்பாக விளங்குகிறது. மக்கள் நம்பிக்கையோடும், தொண்டர்கள் உறுதியோடும், தமிழ்நாட்டின் வளமான எதிர்காலத்தை உருவாக்கும் பணியில் தொடர்ந்து வழிநடத்தி வருகிறார்.

கழக மூத்த முன்னோடி குளித்தலை சிவராமனின் வாழ்க்கையும் பணியும் இன்றைய கழகத்தினர் அனைவரையும் வழி நடத்தும்! மறைவுக்கு - முதல்வர் மு.க.ஸ்டாலின் இரங்கல்!

சென்னை, ஆக.30- கழகத்தின் மூத்த முன்னோடியும், கருர் மாவட்ட தி.மு.க. தலைமைச் செயற்குழு உறுப்பினரான குளித்தலை சிவராமன் அவர்கள், நேற்று முன்தினம் திடீரென மறைவடைந்தார். அவரது மறைவு அறிந்து ஆழ்ந்த துயரநிற கழகத் தலைவர் - முதல்வர் மு.க.ஸ்டாலின் அவர்கள் விடுத்த இரங்கல் செய்தியில், "கழகத்திற்காகவே தன்னை அர்ப்பணித்துக் கொண்ட கழக முன்னோடி குளித்தலை சிவராமன் அவர்களின் வாழ்க்கையும் பணியும் இன்றைய கழகத்தினர் அனைவரையும் வழிநடத்தும்!" என்று குறிப்பிட்டார்.



உறுப்பினராகத் தேர்வு செய்யப்பட்டு 25 ஆண்டுகள் ஆனதை யொட்டி, அன்றைய திருச்சி மாவட்டக் கழகச் செயலாளர் அன்பிலார் அவர்கள் தலைமையில், குளித்தலை காவிரி ஆற்றங்கரையில் வெள்ளி விழா நடத்தி 60 பவுன் தங்க நாணயங்களை நகரச் செயலாளராக வழங்கிய தீவிர கலைஞர் பற்றாளர்தான் சிவராமன் அவர்கள். தலைவர் கலைஞர் மீது கொண்டிருந்த அதே தூய அன்பை என் மீதும் வெளிப்படுத்தி வந்தார்.

மேலும் ஒருங்கிணைந்த திருச்சி மாவட்டக் கழகத் துணைச் செயலாளராகவும், கருர் மாவட்ட விவசாய அணிச் செயலாளராகவும், மாவட்டத் தி.மு.க. பொருளாளராகவும் பணியாற்றியுள்ளார். கழக அரசின் மகளிர் சிறு வணிகக் கடன் திட்டத்தைச் சிறப்பாகச் செயல்படுத்தியதற்காக அரசு சார்பில் சிறந்த கூட்டுறவாளர் பட்டம் பெற்று பாராட்டப்பட்டார். தி.மு.க. கழகம் அறிவித்த பல்வேறு போராட்டங்களில் கலந்துகொண்டு 13 முறை சிறை சென்றுள்ளார். இவருடைய கழகப் பணி மற்றும் பொதுப்பணியின் காரணமாக 1989 சட்டமன்றத் தேர்தலில் குளித்தலை தொகுதியில் போட்டியிடும் வாய்ப்பினையும் பெற்றார். கழகத்திற்காகவே தன்னை அர்ப்பணித்துக் கொண்ட குளித்தலை சிவராமன் அவர்கள் நீண்ட காலமாகத் தாம் மாறாமல் பயணித்து வந்த தற்கால அங்கீகாரமாக, இந்த ஆண்டு கருரில் நடைபெறவுள்ள கழக முப்பெரும் விழாவில், 'பாவேந்தர் பாரதிதாசன்' விருது பெறத் தேர்வாகியிருந்தார். நேரில் கண்டு அவருக்கு விருதினை வழங்கி, அவர்கரம் பற்றிக் கொள்ள ஆவலுடன் நான் காத்திருந்த நிலையில், நம் மையமெல்லாம் தூயரில் ஆழ்ந்த சிவராமன் அவர்கள் மறைந்துவிட்டார். அவரது வாழ்க்கையும் பணியும் இன்றைய கழகத்தினர் அனைவரையும் வழிநடத்தும். அன்னாரது இழந்து வாடும் குடும்பத்தினருக்கும், கழக உடன்பிறப்புகளுக்கும், பொதுமக்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன். இவ்வாறு அந்த இரங்கல் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.



தருமபுரி மாவட்டக் கழக மூத்த முன்னோடி, முன்னாள் ஒருங்கிணைந்த மாவட்டக் கழகச் செயலாளர், முன்னாள் சட்டமன்ற உறுப்பினர் ஆர்.சின்னசாமி அவர்கள் உடல் நலக்குறைவால் காலமானார். அவரது மறைவு செய்தி அறிந்து வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், கிழக்கு மாவட்டப் பொறுப்பாளர், நாடாளுமன்ற உறுப்பினர் வழக்கறிஞர் ஆ.மணி, நேரில் சென்று அவரது உடலுக்கு கழகக் கொடியினை போர்த்தி மலர் மாலை அணிவித்து அஞ்சலி செலுத்தினார். உடன் முன்னாள் மாவட்டச் செயலாளர் தங்கம்.பெ.சுப்ரமணியன், தருமச்செல்வன், தேர்தல் பொறுப்பாளர்கள் செங்குட்டுவன், அரியப்பன், நகரச் செயலாளர் நாட்டான் மாது மற்றும் மாநில, மாவட்ட, ஒன்றிய, பேரூர்க் கழக நிர்வாகிகள், அணிகளின் அமைப்பாளர்கள் உள்ளிட்ட கழகத்தினர் உள்ளனர்.

தருமபுரி கழக மூத்த முன்னோடி - முன்னாள் எம்.எல்.ஏ., ஆர்.சின்னசாமி மறைவு! அமைச்சர் எம்.ஆர்.கே.பன்னீர்செல்வம் - ஆ.மணி எம்.பி. அஞ்சலி!

தருமபுரி, ஆக.30- தருமபுரி மாவட்டக் கழக மூத்த முன்னோடி, தருமபுரி ஒருங்கிணைந்த மாவட்டக் கழகச் செயலாளராக ஏறத்தாழ 15 ஆண்டுகள் சிறப்பாகச் செயலாற்றி வந்தவரும், 1971, 1984 மற்றும் 1989 ஆம் ஆண்டுகளில் நடந்த சட்டமன்றத் தேர்தல்களில், தர்ம

புரி சட்டமன்றத் தொகுதியிலிருந்து, திராவிட முன்னேற்றக் கழக வேட்பாளராக போட்டியிட்டு, 3 முறை சட்டமன்ற உறுப்பினராக தேர்ந்தெடுக்கப்பட்டவரும், சமூகத் தமிழர்களின் உரிமைக்காக 1984 ஆம் ஆண்டு திமுக சட்டமன்ற உறுப்பினராக வெற்றி பெற்று தனது பதவியை

மரியாதைக்குரிய ஆர்.சின்னசாமி அவர்கள் உடல் நலக்குறைவால் தருமபுரியில் உள்ள லிட்ட கழக நிர்வாகிகள் அன்னாரது உடலுக்கு மாலை வைத்து அஞ்சலி செலுத்தினார். அன்னாரது இறுதிச் சடங்குகள் நேற்று நடைபெற்றன. எம்.ஆர்.கே.